



G. Rajesh
CMD, INB MEDIA GROUP



INB TIMES
తెలుగు దినపత్రిక Telugu Daily News Paper



ISO 9001 :2015
100% PROTECTION
SPECIAL OFFER
నాణ్యతతో మెరిసే శుభ్రత
CORPORATE OFFICE - Hyderabad National Highway 64/Outer Ring Road
Vijayawada 8542000
PLEASE CONTACT FOR ORDER
97032-45678

ప్రచురణ : తెలంగాణ సంపుటి : 03 సంచిక : 46 ఎడిటర్ : జి.రాజేశ్ సోమవారం 11 మే 2026 పేజీలు : 6 వెల రూ. 4.00



ప్రధాని మోదీ, ముఖ్యమంత్రి చంద్రబాబు హైదరాబాద్ లో సమావేశం

- లోకేష్ తో కలిసి రాజకీయ చర్చలు.. హైదరాబాద్ లో
- గంటా పది నిమిషాలు మంతనాలు
- తెలంగాణ, ఏపీ రాజకీయాలపై ప్రధాన చర్చ
- ప్రధానికి స్వాగతం పలికిన నారా కుటుంబం
- దేవాంశను దగ్గరకు తీసి భుజాలపై చేయి వేసి మాట్లాడిన మోదీ
- వెంకటగిరి చేనేత కళాకారులు జామ్నానీ నేతతో తయారుచేసిన
- శ్రీవారి చిత్రపటం మోదీకి బహూకరణ
- ప్రధానితో సమావేశం.. మారెంతో ప్రత్యేకం: సీఎం

ప్రధాని మోదీ, ముఖ్యమంత్రి చంద్రబాబు హైదరాబాద్ లో సమావేశమయ్యారు. తెలంగాణ, ఏపీ రాజకీయాలపై చర్చించుకున్నారు. ఈ భేటీలో మంత్రి లోకేశ్ కూడా పాల్గొన్నారు. ఆదివారం హైదరాబాద్ వచ్చిన ప్రధాని.. సాయంత్రం 5.15 గంటలకు జూబ్లీహిల్స్ లోని చంద్రబాబు నివాసానికి వెళ్లారు. దాదాపు గంటా పది నిమిషాలకు పైగా అక్కడే ఉన్నారు. ముఖ్యంగా తెలంగాణలో నెలకొన్న రాజకీయ పరిస్థితులపై ఉభయలూ చర్చించారు.



అమరావతి-ఐఎన్ బిఐమ్స్ ఇప్పటి వరకు చేపట్టిన విధంగా కొత్త తరహా సమీక్షలకు శ్రీకారం చుట్టారు. గతంలో జిల్లాల వారీగా అధికారులతో, ఎమ్మెల్యేలతో వేర్వేరుగా సమీక్షలు నిర్వహించడం చంద్రబాబుకు అలవాటు. ఈసారి పోలిటికల్ గవర్నెన్స్ లో

(అమరావతి-ఐఎన్ బిఐమ్స్) బంపర్ మెజారిటీతో గెలిచి 2024లో కూటమి ప్రభుత్వం ఏర్పాటుయ్యింది. సీఎం చంద్రబాబు తరచూ.. పోలిటికల్ గవర్నెన్స్ మా విధానం అని చెబుతూ వచ్చారు. చెప్పిన విధంగానే పాలనను కొత్త పుంతలు

ఆరోగ్యం పట్ల శ్రద్ధ వహించాలి

ప్రజలకు మరింత సేవ చేయాలి.. ఆరోగ్యాన్ని అశ్రద్ధ చేయొద్దు ఇంటికెళ్లి మోదీ పరామర్శ.. మోదీకి కృతజ్ఞతలు తెలిపిన పవన్ ఆయన రాక.. మాకు గొప్ప అనుభూతి: ఉప ముఖ్యమంత్రి



అమరావతి, ఐఎన్ బిఐమ్స్ 'ఆరోగ్యాన్ని అశ్రద్ధ చేయవద్దు. ప్రజా జీవితంలో ఉన్నవారు ఆరోగ్యం పట్ల శ్రద్ధ వహించాలి. మీరు ప్రజలకు మరింత విస్తృతంగా సేవలు అందించాలని అవసరం ఉంది. అలా చేయాలంటే మీరు ఆరోగ్యం పట్ల జాగ్రత్తగా ఉండాలి' అని డిప్యూటీ సీఎం పవన్ కల్యాణ్ కు ప్రధాని నరేంద్ర మోదీ సూచించారు. ఆదివారం హైదరాబాద్ వచ్చిన ప్రధాని.. ఇటీవల శస్త్ర చికిత్స చేయించుకున్న పవన్ ఇంటికి వెళ్లారు. ఆయన తన సతీమణి అన్నా, పిల్లలు అకిరా నందన్, ఆద్య, పోలినా అంజని, మార్క్ శంకర్ తో కలిసి సాదరంగా మోదీకి స్వాగతం పలికారు. పవన్ సు ప్రధాని పరామర్శించి.. ఆరోగ్య పరిస్థితి, కుటుంబ యోగక్షేమాలను అడిగి తెలుసుకున్నారు. ఈ సందర్భంగా ఆయన కుటుంబ సభ్యులతో కాసేపు ముచ్చటించారు. పవన్ సతీమణి అన్నా కొడిదెలతో మోదీ మాట్లాడుతూ.. కొన్ని రప్పణ్ పదాలు పలికారు. పవన్ చిన్న కుమారుడు మార్క్ శంకర్ తాను రూపొందించిన హ్యాండ్ మేడ్ వెల్కమ్, థాంక్యూ కార్డులను మోదీకి అందించారు. మార్క్ శంకర్ ను ప్రధాని దగ్గరకు తీసుకొని 'సింగపూర్ లో అగ్ని ప్రమాదంలో చిక్కుకున్నప్పుడు నువ్వు ఎలా ఉన్నావో అని మేమంతా ఆందోళనపడ్డాం' అంటూ ఆప్యాయంగా మాట్లాడారు. పవన్ పెద్ద కుమారుడు అకిరా నందన్ తో మాట్లాడుతూ.. ఏం చేస్తున్నావని అడిగారు. మార్కల్ ఆర్ట్స్ నేర్చుకుంటున్నానని, అలాగే స్పోర్ట్స్ హుల్స్ లో శిక్షణ పొందుతున్నానని అకిరా చెప్పారు. పవన్ వైపు మోదీ చూస్తూ.. 'ఇంట్లో ఒక మార్కల్ ఆర్ట్స్ స్టూడెంట్ ఉన్నారు. నువ్వు అటు వైపు వెళ్తూ 'నానా' అని చమత్కరించారు.

భగీరథ్ ను పోక్సో కేసు నుంచి తప్పించే కుట్రలు

- బండి భగీరథ్ ను కాపాడేందుకు సెక్షన్ 11తో ఎఫ్ఐఆర్
- బాధిత బాలిక తల్లి పోరాటానికి బీఆర్ఎస్ మద్దతు
- కేంద్ర మంత్రి బండి సంజయ్ ని బర్తరఫ్ చేయాలి
- మహిళా పోలీస్ ఉన్నతాధికారులతో సీట్ వేయాలి
- ఘటనపై నిపుక్షపాతంగా విచారణ జరిపించాలి
- మైనర్ కు, ఆమె కుటుంబానికి రక్షణ కల్పించాలి



హైదరాబాద్, ఐఎన్ బిఐమ్స్ కేంద్ర మంత్రి బండి సంజయ్ కొడుకు సాయి భగీరథ్ ను పోక్సో కేసు నుంచి తప్పించే కుట్రలు జరుగుతున్నాయని బీఆర్ఎస్ నేత ఆర్ఎస్ ప్రవీణ్ కుమార్ సంచలన విషయాలు వెల్లడించారు. బాలికపై లైంగికదాడి జరిగిందని బాధితురాలి తల్లి పేట్ బషీరాబాద్ పోలీస్ స్టేషన్ లో ఫిర్యాదు చేసినా బండి సంజయ్, సీఎం రేవంత్ రెడ్డి ఒత్తిడితో పోలీసు అధికారులు ఎఫ్ఐఆర్ చేయడంలో నిర్లక్ష్యం వహించారని చెప్పారు. ఆదివారం బా ధితురాలి తల్లితో మాట్లాడిన

ఆర్ఎస్సీ, అనంతరం వీడియో విడుదల చేశారు. కేసుకు సం బంధించి కీలక విషయాలు వెల్లడించారు. తనను లైంగిక వేధించాడని స్వయంగా బాలిక వచ్చి పోలీసుల ముందు చెప్పిందని తెలిపా రు. బాధితురాలి తల్లితో ఆదివారం మధ్యా హ్నం 12గంటలకు మాట్లాడానని, బిడ్డకు న్యాయం జరుగాలని ఆ తల్లి పడే వేదన చూ స్తుంటే బాధ కలుగుతున్నదని ఆవేదన వ్యక్తంచేశారు. 'మే 8న సాయంత్రం 6.30 నుంచి 7 గంటల సమయంలో ఆమె పేట్ బషీరాబాద్ పోలీస్ స్టేషన్ కు వెళ్లింది



బాలికపై లైంగికంగా వేధించిన ఘటనలో మంత్రి బండి సం జయ్ కుమారుడిపై పోక్సో కేసు

- కొడుకుపై వెల్లువెత్తిన లైంగిక వేధింపుల ఆరోపణలు
- పోక్సో కేసు నమోదైనా అధికారిక సభలో సంజయ్ కి పెద్దపీట
- ఆడపిల్లకు అన్యాయం జరిగితే ప్రధాని మోదీ స్పందించరా?
- మోదీ తీరుపై సర్వత్రా విమర్శలు
- ప్రీయమిత్రుడు సంజయ్ అని సంబోధన
- మోదీ సభతో బండి సంజయ్, రేవంత్ బంధం బట్టబయలు

నాకు అస్సలు నచ్చలేదు.. ఇరాన్ ప్రతిపాదనలకు నో చెప్పిన ట్రంప్!

అమెరికా, ఐఎన్ బిఐమ్స్ పాక్ లోని మధ్యవర్తుల ద్వారా ఇరాన్ తన ప్రతిపాదనలను అమెరికాకు పంపింది. తమను కట్టడి చేసేందుకు ఉద్దేశించిన వాణిజ్య, మిలిటరీ చర్యలన్నిటికీ యూఎస్ ఫుల్ స్టాప్ పెట్టాలని ప్రతిపాదించింది. తమపై విధించిన ఆంక్షలను తొలగించాలని కూడా కోరినట్లు ఇరాన్ వార్తా సంస్థ ఒక కథనాన్ని ప్రచురించింది. విదేశాల్లోని తమ అస్సలుపై ఆంక్షలను 30 రోజుల పాటు సడలించాలని ఇరాన్



ఆర్తనాదాలు వినిపించలేదా!



- బండి సంజయ్ పదవికి రాజీనామా చేయాలి
- మాజీ డిప్యూటీ స్పీకర్ పద్మాదేవేందర్ రెడ్డి
- మంత్రి కొడుకు బాలికపై లైంగిక వేధింపులకు పాల్పడినా మోదీ ఎందుకు మానం

మాతృమూర్తుల సేవకు ఎమ్మెల్యే గళ్ళా మాధవి వందనం

720 మంది మహిళా పారిశుధ్య కార్మికులకు మెగా మెడికల్ క్యాంప్, చీరల పంపిణీ, ఉత్తమ కార్మికుల సన్మానం

గుంటూరు, మే 10

అంతర్జాతీయ మాతృ దినోత్సవాన్ని పురస్కరించుకుని గుంటూరు పశ్చిమ నియోజకవర్గ ఎమ్మెల్యే శ్రీమతి గళ్ళా మాధవి ఆధ్వర్యంలో మున్సిపల్ మహిళా పారిశుధ్య కార్మికుల కోసం గుంటూరులోని పోలీస్ కళ్యాణ మండపంలో మెగా మెడికల్ క్యాంప్, ఉత్తమ పారిశుధ్య కార్మికుల సన్మానం, చీరల పంపిణీ కార్యక్రమాలు ఘనంగా నిర్వహించారు. వికాస్ హాస్పిటల్, శ్రీ భ్రమర ట్రస్ట్ సౌజన్యంతో ఈ కార్యక్రమం జరిగింది. గుంటూరు పశ్చిమ నియోజకవర్గ పరిధిలోని మొత్తం 720 మంది మహిళా పారిశుధ్య కార్మికులకు వైద్య పరీక్షలు నిర్వహించడంతో పాటు ప్రతి ఒక్కరికీ చీరలను బహుమతిగా అందజేశారు. వివిధ డివిజన్లలో ఉత్తమ సేవలు అందిస్తున్న మహిళా పారిశుధ్య కార్మికులను ప్రత్యేకంగా సన్మానించారు. వేదికపై ముఖ్య అతిథులతో పాటు ఉత్తమ పారిశుధ్య కార్మికులను కూర్చోబెట్టడం ప్రత్యేక ఆకర్షణగా నిలిచింది. ఈ సందర్భంగా ఎమ్మెల్యే గళ్ళా మాధవి మాట్లాడుతూ, సమాజ పరిశుభ్రత కోసం నిత్యం కష్టపడుతున్న పారిశుధ్య కార్మికుల సేవలు అమూల్యమని పేర్కొన్నారు. ముఖ్యమంత్రి నారా చంద్రబాబు నాయుడు ఆశయమైన “స్వచ్ఛ ఆంధ్ర” లక్ష్యాన్ని కార్యరూపంలో తీసుకెళ్తున్న నిజమైన సైనికులు శానిటరీ వర్కర్లని అన్నారు.

“అమ్మ లేని ఇల్లు ఎలా అస్తవ్యస్తంగా ఉంటుందో, శానిటరీ వర్కర్లు లేని వీధి కూడా అలాగే ఉంటుంది. ఇంట్లో అమ్మ ఎంత ముఖ్యమో, సమాజంలో పారిశుధ్య కార్మికులు కూడా అంతే ముఖ్యమైన వారు” అని ఎమ్మెల్యే భావోద్వేగంగా పేర్కొన్నారు.

మహిళలు ప్రపంచంలోని ప్రతి విషయంపై శ్రద్ధ చూపుతారని, కానీ తమ ఆరోగ్యం విషయంలో మాత్రం నిర్లక్ష్యం చేస్తారని అన్నారు. మహిళా పారిశుధ్య కార్మికుల ఆరోగ్య పరిరక్షణ లక్ష్యంగానే ఈ మెగా మెడికల్ క్యాంప్ ఏర్పాటు చేశామని తెలిపారు. వికాస్ హాస్పిటల్ ఆధ్వర్యంలో నిర్వహించిన ఈ క్యాంప్లో వ్యాస్కులర్ సర్జరీ, కార్డియాలజీ, ఆర్థోపెడిక్, జనరల్ సర్జరీ, నెఫ్రాలజీ, ఫ్యామిలీ మెడిసిన్ విభాగాలకు చెందిన ఆరుగురు నిపుణులైన వైద్యులు



పాల్గొని మహిళలకు ఆరోగ్య పరీక్షలు నిర్వహించి అవసరమైన వైద్య సూచనలు అందించారు. ఈ సందర్భంగా వికాస్ హాస్పిటల్స్ ఎంఓ గళ్ళా రామచంద్రరావు, సీఈఓలకు ఎమ్మెల్యే గళ్ళా మాధవి ప్రత్యేక కృతజ్ఞతలు తెలిపారు. మహిళా కార్మికులకు చీరలు, అల్పాహారం ఏర్పాటు చేసిన శ్రీ భ్రమర ట్రస్టుకు కూడా ధన్యవాదాలు తెలిపారు. గుంటూరు మున్సిపల్ కమిషనర్ కె. మయూర్ అశోక్ మాట్లాడుతూ, మాతృదినోత్సవం సందర్భంగా మహిళా పారిశుధ్య కార్మికుల కోసం ఇంత పెద్ద స్థాయిలో మెడికల్ క్యాంప్ నిర్వహించడం అభినందనీయమన్నారు. మహిళలు ఆరోగ్య పరీక్షలను సద్వినియోగం చేసుకోవాలని సూచించారు. మన్నవ మోహనకృష్ణ మాట్లాడుతూ, మహిళా కార్మికులను గౌరవిస్తూ మెడికల్ క్యాంప్, చీరల పంపిణీ నిర్వహించడం గొప్ప కార్యక్రమమని కొనియాడారు. ప్రజా సమస్యల పరిష్కారంతో పాటు సేవా కార్యక్రమాల్లో ఎమ్మెల్యే గళ్ళా మాధవి ముందుంటున్నారని అభినందించారు.

కనపర్తి శ్రీనివాసరావు, తాళ్ళ వెంకటేశ్ యాదవ్, సింహాద్రి కనకచారి మాట్లాడుతూ, ఎమ్మెల్యే గళ్ళా మాధవి రాష్ట్రంలో ఎక్కడా లేని విధంగా విస్తృత కార్యక్రమాలు చేపడుతున్నారని ప్రశంసించారు. మహిళా పారిశుధ్య కార్మికుల సేవలను గుర్తించి ఘనంగా సన్మానించడం అభినందనీయమన్నారు.

ఈ సందర్భంగా ఉత్తమ మహిళా పారిశుధ్య కార్మికులు మాట్లాడుతూ, “ప్రతిరోజూ ప్రజల కోసం పనిచేస్తున్న మమ్మల్ని గుర్తించి ప్రత్యేకంగా మాతృదినోత్సవ వేడుక నిర్వహించడం చాలా ఆనందంగా ఉంది. మా ఆరోగ్యంపై శ్రద్ధ తీసుకుంటూ మెడికల్ క్యాంప్ ఏర్పాటు చేయడం, చీరలు అందించడం, సన్మానం చేయడం ఎప్పటికీ మర్చిపోలేం. ఎమ్మెల్యే గళ్ళా మాధవి మమ్మల్ని కుటుంబ సభ్యుల్లా భావించి గౌరవించడం ఎంతో సంతోషంగా ఉంది” అని భావోద్వేగంగా తెలిపారు.

తమ కోసం టాయిలెట్లు నిర్మించాలని కార్మికులు కోరడంతో, టీడీపీ రాష్ట్ర కార్యదర్శి తాళ్ళ వెంకటేశ్ యాదవ్ స్పందిస్తూ, ఎమ్మెల్యే గళ్ళా మాధవి చేస్తున్న సేవా కార్యక్రమాల స్ఫూర్తితో టాయిలెట్ల నిర్మాణం కోసం రూ.2 లక్షలు ఎమ్మెల్యే చేతుల మీదుగా అందజేస్తానని హామీ ఇచ్చారు. ఈ సందర్భంగా ఆయనను ఎమ్మెల్యే గళ్ళా మాధవి అభినందించారు. ముఖ్యమంత్రి నారా చంద్రబాబు నాయుడు కలలు కంటున్న పేదరికం లేని సమాజ నిర్మాణం కోసం దాతలు ముందుకు రావాలని ఎమ్మెల్యే గళ్ళా మాధవి పిలుపునిచ్చారు.

ఈ కార్యక్రమంలో టీడీపీ, జనసేన, బీజేపీ నాయకులు, మహిళా నాయకులు, కార్యకర్తలు, పారిశుధ్య సిబ్బంది పెద్ద సంఖ్యలో పాల్గొన్నారు.

టీ నర్సాపురంలో శక్తి యాప్ పోకోస్ 112 కార్ల్స్ వినియోగాలపై అవగాహన కార్యక్రమం ఎస్సై జయబాబు



ఏలూరు జిల్లా మే 10 ఏలూరు జిల్లా పోలవరం నియోజకవర్గ లోని టీ నర్సాపురం మండలంలో టీ నర్సాపురం స్టేషన్ హౌస్ ఆఫీసర్ జయ బాబు ఆధ్వర్యంలో మహిళా శక్తి యాప్ మరియు పోకోస్ చట్టాలు మాదకద్రవ్యాలు వినియోగాలు పై తీసుకునే కఠిన చర్యలపై అవగాహన కార్యక్రమం నిర్వహించారు ఈ సందర్భంగా వారు మాట్లాడుతూ ప్రతి ఒక్కరు తమ యొక్క పరిధిలో ఎటువంటి అవాంఛనీయ సంఘటనకు తావివ్వకుండా ఏవైనా అసంఘక కార్యకలాపాలు జరిగితే 112 కి కాల్ చేసి అత్యవసర సహాయం పొందాలని అలాగే మైనర్ బాలికలపై జరుగుతున్న లైంగిక దాడుల పట్ల ఎవరైనా పాల్పడితే పోప్స్ చట్టం కింద వారి జీవితం నాశనం అవుతుందని ప్రతి ఒక్కరు యువత ఒక్క దగ్గర పెట్టుకుని మెలాగాలని అలాగే మహిళా భద్రత యొక్క చట్టం పట్టిష్టంగా కేంద్ర రాష్ట్ర ప్రభుత్వాలు అమలు చేస్తున్నాయని అలాగే మహిళలు శక్తి యాప్ వినియోగించాలని అత్యవసర సమయంలో శక్తి యాప్ వలన మీకు భద్రత కలుగుతుందని ఆయన తెలిపారు ఈ కార్యక్రమంలో టీ నర్సాపురం స్టేషన్ సిబ్బంది మరియు గ్రామ ప్రజలు తదితరులు పాల్గొన్నారు.

పిల్లలు పుస్తకాలు చదవడం వల్ల జ్ఞానం అభివృద్ధి చెందుతుంది

జిల్లా గ్రంథాలయ సంస్థ చైర్మన్ జాతిగ నాగరాజు



భీమవరం మే 10 (నేటి జనశక్తి ప్రతినిధి) భీమవరం వన్ టౌన్ లోని డాక్టర్ వైయస్సార్ మెమోరియల్ ప్రథమ శ్రేణి శాఖ గ్రంథాలయం నందు నిర్వహిస్తున్న వేసవి విజ్ఞాన తరగతులు 13వ, రోజు పశ్చిమగోదావరి జిల్లా గ్రంథాలయ సంస్థ చైర్మన్ జాతిగ నాగరాజు పర్యవేక్షించి, విద్యార్థులచే పుస్తక పఠనం గావించి, జరుగుతున్న శిక్షణ తరగతులలో విద్యార్థులు నేర్చుకున్న ప్రతిభాపాటవాలను అడిగి తెలుసుకున్నారు. ఈ వేసవి విజ్ఞాన శిబిరం నిర్వహణకు పశ్చిమ గోదావరి జిల్లాలోని గ్రంథాలయాలకు తోడ్పాటును అందిస్తున్న కలెక్టర్ సి.నాగరాజు, జాయింట్ కలెక్టర్ రాహుల్ కుమార్ రెడ్డి లకు ప్రత్యేక ధన్యవాదాలు తెలియజేశారు. విద్యార్థులు ఈ శిక్షణ కార్యక్రమాలను సద్వినియోగం చేసుకోవాలని కోరారు . ఈ క్యాంపులో ప్రతిరోజూ విద్యార్థులకు సంగీతంలోనూ, కంప్యూటర్ క్లాసులోనూ, నీతి కథలు బోధించడంలోనూ, డాన్స్ నేర్పడంలో శిక్షణ ఇస్తున్న కలిగొట్ల గోపాల శర్మ, రాజకుమార్, శ్యామ్ , ఉమాశీల లను ప్రత్యేకంగా అభినందించారు. కార్యక్రమంలో పాల్గొన్న గ్రంథాలయ అభివృద్ధి కమిటీ అధ్యక్షులు అల్లూరి నరసింహారాజు, అల్లూ శ్రీనివాసులు మాట్లాడుతూ తల్లితండ్రులు ఈ శిక్షణ తరగతులకు ప్రత్యేక శ్రద్ధతో పంపించి వారి ప్రతిభ పాటవాలను వెలికి తీసి ఇటువంటి శిక్షణ శిబిరాలను సద్వినియోగం చేసుకోవాలన్నారు. ఈ కార్యక్రమంలో గ్రంథాలయ అభివృద్ధి కమిటీ సభ్యులు గ్రంథి కుమార్ వెంకటేశ్వర వరప్రసాద్, గ్రంథాలయ అధికారి వెంకటేశ్వరరావు, సిబ్బంది సోమరాజు, విద్యార్థులు పాల్గొన్నారు.

బండి సంజయ్ ను బర్తరఫ్ చేయాలి

మహబూబాబాద్ రూరల్, మే 10 : కేంద్ర హోం శాఖ సహాయ మంత్రి బండి సంజయ్ ను బర్తరఫ్ చేయాలని మాజీ మంత్రి సత్యవతి రాథోడ్, మాజీ ఎంపీ మాలోత్ కవిత డిమాండ్ చేశారు. ఆదివారం మహబూబాబాద్ జిల్లా కేంద్రం లో నిర్వహించిన మీడియా సమావేశంలో వారు మాట్లాడారు. రేవంత్ పాలనలో తెలంగాణలో క్రైమ్ రేట్ 13.62 శాతం పెరిగిందన్నారు. హైదరాబాద్ నడిబొడ్డున ఓ మాజీ ఐపీఎస్ భార్యను పని మనిషి హత్య చేస్తే ఇంత వరకు కేసును ఛేదించలేదని మండిపడ్డారు. బీజేపీ నేత, కేంద్ర హోం శాఖ సహాయ మంత్రి బండి సంజయ్ కుమారుడు ఆరు నెలలుగా ఓ బాలికను లొంగదీసుకుని ఇబ్బంది పెట్టడంతో బాధితురాలి కుటుంబసభ్యులు పోలీస్ స్టేషన్లో ఫిర్యాదు చేస్తే నామమాత్రపు కేసు నమోదు చేశారని పేర్కొన్నారు. హైదరాబాద్ లో జరుగుతున్న సభలో ప్రధాని నరేంద్రమోదీ బాలికకు జరిగిన అన్యాయంపై స్పందించాలని, వెంటనే బండి సంజయ్ ని మంత్రి పదవి నుంచి బర్తరఫ్ చేయాలని డిమాండ్ చేశారు

సీఎం రేవంత్ కు మోదీ డిపెన్ ఆఫర్

హైదరాబాద్, మే10 మునుగు తొలగిపోయింది. కుమ్మక్క రాజకీయం సగ్గుంగా బయటపడింది. ఇంతకాలం చీకట్లో పేక్ హ్యాండ్లు ఇచ్చుకున్న కాంగ్రెస్, బీజేపీ మధ్య ఉన్న ఫెవికాల్ బంధం ఇప్పుడు పట్టపగలే బట్టబయల్ అయింది. అభివృద్ధి కార్యక్రమాలకు శంకుస్థాపన పేరుతో హైదరాబాద్ లో జరిగిన మీటింగ్ లో ‘నాతో వచ్చేయ్’ అని బద్దెభాయ్ మోదీ.. ‘మీతో ఉన్నా’ అంటూ చోటేభాయ్ రేవంత్ వాయివాలు ఇచ్చివుచ్చుకున్నారు. ‘మీరు ఎక్కడికి చేరాలనుకుంటున్నారో అక్కడికి చేరలేరు.. అందువల్ల నాతో కలువండి’ అని రేవంత్ కు మోదీ ఓపెన్ ఆఫర్ ఇచ్చారు. తానొక ప్రధానమంత్రిని అని, ఇదొక బహిరంగ సమావేశాన్ని స్పృహ కూడా లేకుండా ‘నేను రాజకీయాలు మాట్లాడును’ అంటూనే.. మోదీ పచ్చిగా పట్టపగలు రాజకీయ బేరసారాలకు దిగారు. పదేండ్ల పాలనలో భారత ప్రభుత్వం గుజరాత్ కు ఎంత ఇచ్చిందో అంత ఇస్తానని ఆశ చూపారు. కేంద్రంలో, రాష్ట్రంలో వేర్వేరు పార్టీలు అధికారంలో ఉంటాయి. వేరే పార్టీలో ఉంటే నిధులు రావు అని నేరుగానే మోదీ చెప్పేశారు. అంటే కేంద్ర నిధుల వరద గుజరాత్ కే తప్ప తెలంగాణ వైపు రాలేదని స్వయంగా మోదీయే నిర్ధారించారు. ఇటీవలి ఎన్నికల్లో ఇండి కూటమి ఖాతాలో రెండు రాష్ట్రాలు పడి, బీజేపీకి దక్షిణాదిలో నిలువనీడ కూడా లేకుండా పోయిన నేపథ్యంలో దీన్ని ఏదో రాజకీయ ఎత్తుగడ అనుకోలేం. తెలంగాణలో కాంగ్రెస్, బీజేపీ మధ్య ఎప్పటినుంచో చాపకింద నీరులా సాగుతున్న బంధం యాదృచ్ఛికంగా గుండెలు తన్నుకొని బయటకు వచ్చింది.

దీంతోపాటు సాయంత్రం జరిగిన బహిరంగ సభలో కూడా రేవంత్ నర్సాద్ ను మోదీ పల్లెత్తు మాట కూడా అనలేదు. ఈ సభకు తొలుత రాష్ట్ర బీజేపీ జనాగ్రహ సభ అంటూ పెట్టిన పేరును కూడా పీఎంవో ఆదేశాలతో మార్చేశారు. ఇవన్నీ ఈ రెండు పార్టీల అపవిత్ర కలయికనే సూచిస్తున్నాయి. ఇది చూసి రాజకీయ బేరాలు మాట్లాడుకోవడానికా మోదీ హైదరాబాద్ వచ్చింది? అని విశ్లేషకులు ముక్కున వేలేసుకుంటున్నారు. రాజనీతిజ్ఞత అనేది ముఖ్యమంత్రి కథలు రాయించుకొని దబ్బా కొట్టుకుంటే రాదు.

పుట్టుకతో రావాలి. ఇదే స్థానంలో జవహర్ లాల్ నెహ్రూ.. లాల్ బహదూర్ శాస్త్రి.. ఇందిరా గాంధీ.. తెలంగాణ వార్తలు రాజీవ్ గాంధీ.. మన్మోహన్ సింగ్ ఉంటే ఇంత బహిరంగంగా, ఇంత దిగజారుడు ఆఫర్ ఇచ్చేవారా? ఇదే బీజేపీకి చెందిన వాజపేయి ప్రధానిగా చేశారు. ఆయన నోట ఇలాంటి మాటలు కలలోనైనా ఉహించగలమా? వాళ్లే కాదు.. ఇదే పదవిలో చరణ్ సింగ్, చంద్రశేఖర్, వీపీ సింగ్, దేవేగౌడ వంటి స్వల్పకాల ప్రధానులు కూడా పనిచేశారు. వాళ్లెవరైనా ఎంత ఒత్తిళ్లు ఎదురైనా తమ పదవికి ఉన్న ప్రతిష్ట, విలువలు మరిచి ఇలాంటి బహిరంగ రాజకీయ వ్యభిచారానికి దిగిన సందర్భాలున్నాయా? ఇప్పటికే భారత ప్రజాస్వామిక వ్యవస్థలను చెరబెట్టి కాషాయమయం చేసి, వాటిని తోలుబొమ్మలుగా మార్చుకున్న బీజేపీ సర్కార్, ఇప్పుడు ప్రజాస్వామిక సంప్రదాయాలు, నైతిక విలువలను కూడా విధ్వంసం చేసి కార్యక్రమం చేపట్టిన వైనానికి ఇది అద్దం పడుతున్నది.


ఇద్దరి బంధం మరోసారి బట్టబయలు ప్రధాని మోదీ, సీఎం రేవంత్ రెడ్డి మధ్య ఉన్న బద్దె భాయ్.. చోటే భాయ్ బంధం మరోసారి బయటపడింది. ప్రభుత్వ కార్యక్రమం మునుగులో వాళ్లు రాజకీయం నెరిపారు. తెలంగాణలో పలు అభివృద్ధి కార్యక్రమాలను ఆదివారం హెచ్ఐసీసీలో జరిగిన కార్యక్రమంలో ప్రధాని మోదీ ప్రారంభించి జాతికి అంకితం చేశారు. ఈ కార్యక్రమంలో సీఎం రేవంత్ రెడ్డి పాల్గొన్నారు. ఈ సందర్భంగా మోదీ, రేవంత్ రెడ్డి ఒకరిని ఒకరు పొగడ్డలతో ముంచెత్తు కున్నారు. నమో అంటూ రేవంత్ రెడ్డి పొగడితే... ప్రధాని మోదీ ‘నాతో కలిసి పని చేయండి’ అంటూ ఓపెన్ ఆఫర్ ఇచ్చారు. ఒక విధంగా బీజేపీలోకి ఆహ్వానించినట్లే కనిపించింది. ఓవైపు కాంగ్రెస్ అధిష్టానం కేంద్ర ప్రభుత్వ వికసిత భారత్ నివాదాన్ని తీవ్రంగా వ్యతిరేకిస్తుంటే ఇక్కడ కాంగ్రెస్ ముఖ్యమంత్రి రేవంత్ రెడ్డి ఆ పథకాన్ని ప్రశంసల్లో ముంచెత్తారు. తద్వారా తాను బీజేపీ లైన్ లోనే ఉన్నానని సీఎం రేవంత్ రెడ్డి పరోక్షంగా సంతకాలిచ్చారు. ఈ ప్రశంసల

పర్యంతో హెచ్ఐసీసీ వేదికగా ఇద్దరి మధ్య రహస్య బంధం బట్టబయల్ అయింది. మీతోనే ఉన్నాం: రేవంత్ తొలుత ముఖ్యమంత్రి రేవంత్ రెడ్డి మాట్లాడుతూ ముందు భారతదేశం, తర్వాత ప్రజలు, ఆ తర్వాతే పార్టీ అని వెల్లడించారు. ‘ప్రధాన మంత్రి మోదీ వికసిత భారత్ 2047ను ప్రకటించినప్పుడు మేము భాగస్వాములయ్యాం. రాబోయే పదేండ్లలో మీ సహకారంతో మా రాష్ట్రాన్ని అభివృద్ధి చేయాలనుకుంటున్నాం. మీరు సహకారం అందిస్తారని విశ్వసిస్తున్నాం. నా రాష్ట్రం, నా ప్రజల కోసం సానుకూల నిర్ణయాల విషయంలో నేను మిమ్మల్ని, కేంద్ర మంత్రులను అనేకసార్లు కలిశాను. దేశం విషయంలో మేం మీతో కలిసి ఉన్నాం. మీరు వికసిత భారత్ 2047పై మాట్లాడి భారత దేశాన్ని 30 ట్రిలియన్ డాలర్ల ఆర్థిక వ్యవస్థగా తీర్చిదిద్దే అంశంపై మాట్లాడినప్పుడు, మేం మా రాష్ట్ర కోణంలో తెలంగాణ రైజింగ్ 2047ను దానికి అనుసంధానం చేశాం’ అని తెలిపారు.

రేవంత్ జీ మేరే సీ హీ జోడో: ప్రధాని మోదీ ‘రేవంత్ జీ మేరే సీ హీ జోడో’ అంటూ ప్రధాని మోదీ అన్నారు. ‘మీరు కోరుకుంటున్న చోటుకు చేరుకోలేరు. అందువల్ల నాతో కలువండి’ అని రేవంత్ ను ఉద్దేశించి అనడం సభికులను విస్మయానికి గురిచేసింది. తెలంగాణ అంతటా మెరుగైన మౌలిక సదుపాయాలు, నిరంతరాయ కనెక్టివిటీ దిశగా తీసుకుపోతున్నామని, దేశ ఆధునిక మౌలిక సదుపాయాలను నిర్మిస్తున్నామని చెప్పుకొన్నారు. ‘రేవంత్ రెడ్డి రాజకీయాలు మాట్లాడ నన్నారు. నేను కూడా రాజకీయాలు మాట్లాడను. గుజరాత్ కు చేసిన కేటాయింపుల కంటే రెడ్డిపు తెలంగాణకు ఇవ్వాలని రేవంత్ రెడ్డి కోరారు. గుజరాత్ కు ఇచ్చిన నిధులను ఇస్తే తెలంగాణకు ఇప్పుడిస్తున్న నిధుల్లో సగం కూడా రావు. గుజరాత్ కు నాడు ప్రధానిగా మన్మోహన్ సింగ్ సహకరించినట్లే ఇప్పుడు తెలంగాణకు సహకరించాలంటున్నారు. అందుకు రేవంత్ మాతో జతకట్టి నడువండి. మీరు ఎక్కడికి చేరాలనుకుంటున్నారో అక్కడికి చేరుకుంటారు’ అంటూ ప్రధాని నర్మకర్షణగా పేర్కొన్నారు.



ప్రభాస్ స్పిరిట్ కొత్త షెడ్యూల్ రేపే షురూ కానుందా..?



గోబల్ స్టార్ యాక్టర్ ప్రభాస్ అభిమానులను ఎంటర్టైన్ చేసేందుకు బ్యాక్ టు బ్యాక్ సినిమాలను ట్రాక్ లో పెట్టాడని తెలిసిందే. వీటిలో ఒకటి మూవీ లవర్స్ ఆసక్తిగా ఎదురుచూస్తున్న మోస్ట్ ఎవెయిటెడ్ ప్రాజెక్ట్ స్పిరిట్ (శాజుఅతీత్). యానిమల్ డైరెక్టర్ సందీప్ రెడ్డి వంగా డైరెక్ట్ చేస్తున్నాడు. షూటింగ్ దశలో ఉన్న ఈ మూవీకి సంబంధించి ఏదో ఒక వార్త నెట్టింట వైరల్ అవుతూ సినిమాపై హైప్ క్రియేట్ చేస్తోంది. తాజా రిపోర్ట్ ప్రకారం స్పిరిట్ కొత్త షెడ్యూల్ రేపు షురూ కానుందట. ప్రభాస్, వివేక్ ఒబెరాయ్ మధ్య వచ్చే హై ఆక్షన్ ఫైట్ సీక్వెన్స్ ను ఈ షెడ్యూల్ లో షూట్ చేయనున్నారని ఇన్ సైడ్ టాక్. అంతేకాదు సుమారు 2 నెలలపాటు సుదీర్ఘంగా ఈ షెడ్యూల్ కొనసాగుతుందట. ఇందులో ప్రభాస్ తొలిసారి పోలిసాఫీస్ టీమ్ ను నడిపించడంతో అభిమానుల్లో అంచనాలు అమాంతం పెరిగిపోతున్నాయి. హై ఓల్ట్రా కాప్ డ్రామా నేపథ్యంలో రాబోతున్న ఈ మూవీలో యానిమల్ ఫేం తృప్తి డిమి హీరోయిన్ గా నటిస్తోంది. సందీప్ రెడ్డి వంగా హోం బ్యానర్ భద్రకాళి పిక్చర్స్, టీ సిరీస్ తో కలిసి సంయుక్తంగా తెరకెక్కిస్తున్న ఈ చిత్రానికి హర్షవర్ధన్ రాణే సంగీతం అందిస్తున్నాడు. స్పిరిట్ లో బాలీవుడ్ యాక్టర్ వివేక్ ఒబెరాయ్ విలన్ గా నటిస్తున్నాడు.

హీరోయిన్ల పారితోషికం తగ్గించడంపైనే ఫోకస్..

హాట్ టాపిక్ గా కృతినసన్ కామెంట్స్

తెలుగు ప్రేక్షకులకు పెద్దగా పరిచయం అక్కర్లేని భామ కృతినసన్. తెలుగులో చేసింది తక్కువ సినిమాలే అయినా టాలీవుడ్ లో ఈ భామకున్న ఫ్యాన్ బేస్ ఎక్కువే అని చెప్పాలి. చాలా కాలంగా హిందీ సినిమాలకే పరిమితమైన ఈ ముద్దుగుమ్మ కాస్ట్ కటింగ్ కారణంగా హీరోయిన్లు ఎలా ప్రభావితం అవుతున్నారో చెప్పుకొచ్చింది కృతినసన్. బడ్జెట్ నియంత్రణలో భాగంగా నిర్మాతలు మొదట హీరోయిన్ల పారితోషికం తగ్గించడంపైనే ఫోకస్


పెడుతున్నారని తాజాగా ఓ చర్చ నెట్టింట కొనసాగుతుంది. ఈ విషయమై కృతినసన్ మాట్లాడుతూ.. మధ్య శ్రేణి (మిడ్ రేంజ్ హీరోయిన్లు) రెమ్యునరేషన్లను నిర్మాతలు పున: పరిశీలిస్తున్నారు. అయితే ఇండస్ట్రీలో స్టార్ హీరోలకు ఇచ్చే భారీ రెమ్యునరేషన్లపై ఇప్పటికీ అతి తక్కువ స్థాయిలో చర్చ సదుస్తుందని చెప్పింది. కాస్ట్ కటింగ్ ఎఫెక్ట్ ప్రధానంగా హీరోయిన్లు, క్యాలెక్టర్ ఆర్టిస్టులపైనే పడుతుందని అభిప్రాయపడింది. అదే సమయంలో కేవలం టాప్ హీరోల రెమ్యునరేషన్లు తగ్గించుకుంటేనే మార్పు మొదలవుతుందని ఓ వర్గానికి చెందిన దర్శకనిర్మాతలు సమ్మతించారని చెప్పుకొచ్చింది. ఇప్పుడీ కామెంట్స్ నెట్టింట వైరల్ అవుతున్నాయి.

ఇదిలా ఉంటే బ్యాక్ టు బ్యాక్ బాక్సాఫీస్ ఫెయిల్యూర్స్ కారణంగా, డ్రియాట్రీకల్ రెవెన్యూ పడిపోవడం కారణంగా నిర్మాతలు ప్రొడక్షన్ ఖర్చులను తగ్గించుకోవాలని చూస్తున్నట్లు ఫిలింనగర్ సర్కిల్ ఇన్ సైడ్ టాక్.



అంతర్జాతీయ స్థాయిలో మారుమోగుతున్న విజయ్ పేరు..

జపాన్ పత్రికలో ప్రత్యేక కథనం!




PWD

తమిళనాడు ముఖ్యమంత్రిగా బాధ్యతలు చేపట్టిన టీవీకే (ఎఐ) పార్టీ అధినేత విజయ్ మరో అరుదైన ఘనత దక్కించుకున్నాడు. జపాన్ దేశపు అత్యంత పురాతన, ప్రతిష్టాత్మక వార్తాపత్రిక 'అసాహి షింబున్' (ఱాయిష్టబి శాష్టబవివిబల 1879) తమిళనాడు సూతన ముఖ్యమంత్రిగా విజయ్ ప్రమాణ స్వీకారం చేయడంపై ప్రత్యేక కథనాన్ని ప్రచురించింది, దీనితో విజయ్ విజయం ఇప్పుడు అంతర్జాతీయ స్థాయిలో చర్చనీయాంశమైంది. సుమారు 7.7 కోట్ల జనాభా కలిగిన తమిళనాడుకు ప్రముఖ భారతీయ నటుడు విజయ్ ముఖ్యమంత్రి అయ్యారంటూ ఈ పత్రిక విశేషంగా కొనియాడింది. కేవలం రెండు ఏళ్ల క్రితమే ఆయన సొంతంగా స్థాపించిన తమిళగ వెల్లి కళగం (ఎఐ) పార్టీ, ఈ నెల 4న వెలువడిన ఫలితాల్లో ఘనవిజయం సాధించి, నేడు ఆయన పదవీ బాధ్యతలు చేపట్టడాన్ని జపాన్ మీడియా ఒక సంచలనంగా అభివర్ణించింది. ఒక సినిమా నటుడు సొంత పార్టీ పెట్టి ఇంత తక్కువ కాలంలోనే ఒక పెద్ద రాష్ట్రానికి నాయకత్వం వహించడం పట్ల అంతర్జాతీయ సమాజం ఆసక్తి కనబరుస్తోందని, ఈ నేపథ్యంలోనే అసాహి షింబున్ తన విశ్లేషణాత్మక కథనంలో విజయ్ రాజకీయ ప్రస్థానాన్ని ప్రముఖంగా ప్రస్తావించిందని తెలుస్తోంది.

'పెద్ద' టీకెట్ రేట్లపై యూఎస్ లో రచ్చ..

రావంశం. రామ్ చరణ్ హీరోగా, బుచ్చిబాబు సన దర్శకత్వంలో తెరకెక్కిన 'పెద్ద' సినిమా విడుదలకు ముందే భారీ హైప్ క్రియేట్ చేస్తోంది. జూన్ 4న ప్రపంచవ్యాప్తంగా విడుదల కానున్న ఈ చిత్రం.. అమెరికాలో మాత్రం జూన్ 3 నుంచే ప్రీమియర్స్ తో ప్రేక్షకుల ముందుకు రానుంది. ఓవర్సీస్ అడ్వాన్స్ బుకింగ్స్ ఇప్పటికే రికార్డ్ స్థాయిలో జరుగుతున్నాయి. నార్త్ అమెరికాలో బుకింగ్స్ ఓపెన్ అయిన కొన్ని గంటల్లోనే లక్ష డాలర్లకు పైగా ప్రీసేల్డ్ సమోదైనట్లు చిత్ర బృందం ప్రకటించింది. 5000కి పైగా టిక్కెట్లు అమ్ముడయ్యాయని, ఇది కేవలం ఆరంభమేనని పేర్కొంది. అయితే ఇప్పుడు 'పెద్ద' సినిమాకి సంబంధించిన టిక్కెట్ రేట్లు సోషల్ మీడియాలో హాట్ టాపిక్ గా మారాయి. యూఎస్ లో కొన్ని థియేటర్లలో ఒక్క టిక్కెట్ ధర ట్యాక్స్ తో కలిపి వి40 నుంచి వి42 వరకు వెళ్తోందని నెటిజన్లు పోస్టులు పెడుతున్నారు. దీనిపై ఓ తెలుగు సీనీ అభిమాని వీడియో రూపంలో తన అసంతృప్తిని వ్యక్తం చేశాడు. ఇది 'ఆర్ఆర్ఆర్'నా? 'బాహుబలి'నా? అంత భారీ స్కేల్ సినిమా కాకపోయినా టిక్కెట్ ధరలు మాత్రం మార్గమే ఓపర్ రేంజ్ లో ఉన్నాయి" అంటూ ప్రశ్నించాడు. హిందీ పెద్ద సినిమాలకే వి15 నుంచి వి20 మధ్యలో టిక్కెట్లు పెడుతున్నారు. కానీ 'పెద్ద'కి మాత్రం వి38 షన్ ట్యాక్స్



బుకింగ్స్ ఛార్జీలు కూడా రాష్ట్రాలవారీగా మారుతాయని తెలిపింది. అధికారిక ప్రకటన ప్రకారం.. జూన్ 3 తెలుగు ప్రీమియర్స్ కు స్టాండర్డ్ 2బి టిక్కెట్ ధర వి25/వి20గా నిర్ణయించగా, స్పెషల్ ఫార్మాట్స్ తో కలిపి మొత్తం ధర వి40 దాటే అవకాశం ఉందని తెలుస్తోంది.

మనీ హైస్ట్ ప్రాంచైజీ నుంచి మరో క్రేజ్ సిరీస్..

అనాన్స్ మెంట్ టీజర్ విడుదల!



ప్రపంచవ్యాప్తంగా సంచలనం సృష్టించిన స్పెయిన్ సిరీస్ 'మనీ హైస్ట్' (లా కాసా డి పాపెల్) అభిమానులకు నెట్ ఫ్లిక్స్ టీపి కబురు అందించింది. 2021లో ఐదు సీజన్లతో ఈ ఓరిజినల్ సిరీస్ ముగిసినప్పటికీ, ఈ ప్రాంచైజీని మరింత విస్తరించనున్నట్లు నెట్ ఫ్లిక్స్ ఆదివారం అధికారికంగా ప్రకటించింది. ఈ సందర్భంగా సిరీస్ కి సంబంధించిన కొత్త టీజర్ ను విడుదల చేసింది. మనీ హైస్ట్ ప్రపంచం కొనసాగబోతుంది (రైజ్ ఇన్ టీజర్) శీట పీఠీఅవం నవఅర్ ఎగ్జిత్ అబలవం) అనే పేరుతో విడుదలైన కొత్త టీజర్ మరింత రసవత్తరంగా ఉండబోతున్నట్లు తెలుస్తుంది. అయితే ఈ సిరీస్ కు సంబంధించిన పూర్తి వివరాలను త్వరలోనే వెల్లడించబోతున్నట్లు తెలిపింది.

షారుఖ్ ఖాన్ 'కింగ్' సెట్స్ లో రణవీర్ సింగ్ సందడి.



బాలీవుడ్ బాద్ షా షారుఖ్ ఖాన్ కథానాయకుడిగా నటిస్తున్న ప్రతిష్టాత్మక చిత్రం 'కింగ్' షూటింగ్ ప్రస్తుతం దక్షిణాఫ్రికాలో శరవేగంగా జరుగుతున్న సంగతి తెలిసిందే. ఈ సినిమా సెట్స్ లో బాలీవుడ్ స్టార్ హీరో రణవీర్ సింగ్ ప్రత్యక్షమవ్వడం ఇప్పుడు హాట్ టాపిక్ గా మారింది. తన భార్య దీపికా పదుకోన్ ఈ చిత్రంలో ఒక కీలక పాత్రలో నటిస్తుండటంతో, ఆమెకు మద్దతుగా రణవీర్ తన ముద్దుల కుమార్తె రువాతో కలిసి అక్కడికి వెళ్లారు. షూటింగ్ విరామ సమయంలో రణవీర్ ఎంతో సరదాగా గడిపారు. ఖాక్ టీ-షర్ట్, కార్డ్ ష్యాంట్, సన్ గ్లాసెస్ మరియు బీనీ టోపీతో స్టైలిష్ గా కనిపించిన ఆయనను చూసి అభిమానులు ఎగబడ్డారు. రణవీర్ కూడా ఏమాత్రం తడుముకోకుండా వారితో సెల్ఫీలు దిగుతూ సందడి చేశారు. దీనికి సంబంధించిన ఫోటోలు మరియు వీడియోలు ప్రస్తుతం సోషల్ మీడియాలో విపరీతంగా వైరల్ అవుతున్నాయి. సిద్ధార్థ్ ఆనంద్ దర్శకత్వంలో గౌరి ఖాన్ నిర్మిస్తున్న ఈ 'కింగ్' చిత్రం ద్వారా షారుఖ్ ఖాన్ తన కుమార్తె సుహానా ఖాన్ తో కలిసి తొలిసారి వెండితెరపై కనిపించబోతున్నారు.